

عدم برداشت کا قومی و بنین الاقوامی رجحان

اور تعلیماتِ نبوی صلی اللہ علیہ وسلم^(۲)

تحریر: پروفیسر عبد الماجد مانسروہ

۲ میدانِ جنگ میں بھی برداشت کا حکم

اسلام نے جنگ کی اجازت دو صورتوں میں دی ہے، ایک یہ کہ مسلمانوں پر اس حد تک ظلم کیا جائے کہ وہ بنیادی حقوق^(۳۰) سے محروم ہو جائیں (یعنی انسان کی جان، مال، عزت، نسل، دین اور فکر و عقل کا تحفظ نہ ہو سکے)، دوسرے یہ کہ ان کے دین کو مٹانے کی کوشش کی جائے۔ حضرت علی بن ابی طالب کا قول جنگ کے سلسلہ میں اسلام کی روح کو کامل طور پر ظاہر کرتا ہے :

”ولقد كانت حربهم لاطميان على امرئين : ديارهم من تعزوا
ودينهم من ان يطمس“^(۳۱)

”مسلمانوں کی دشمنوں سے جنگ دو باقتوں کے اطمینان کے لئے ہوتی ہے، ایک یہ کہ ان کی بستیوں پر کوئی جنگ نہ مسلط کر دی جائے اور دوسرے یہ کہ ان کے دین کو مٹانے کی کوشش نہ کی جائے۔“

اس طرح اسلامی جنگ ظلم کے خاتمے، مظلوموں کی حمایت اور تمام مذاہب کے مقاماتِ عبادت کی حفاظت کے لئے ہوتی ہے۔^(۳۲) اور حضور ﷺ کا اسوہ اور تعلیمات بھی اس پر شاہد ہیں کہ میدانِ جنگ میں پہلے مخالفین کو اسلام کی دعوت دی جاتی تھی، اگر وہ قبول نہ کرتے تو جزیہ کی قبولیت کے ساتھ جنگ روک لی جاتی، اور اگر یہ دونوں باتیں فریق خالف قبول نہ کرتا تو پھر جنگ شروع کی جاتی، کیونکہ :

إِنَّ الْإِسْلَامَ يَدْعُونَ إِلَى السَّلَامِ وَلَا يَنْهَا إِلَّا إِنْتِسَالَمَ بِالْبَاطِلِ

وَإِنَّ إِنْتِسَالَمَ فِي الْخُضُوعِ لِلْبَاطِلِ^(۳۳)

”بے شک اسلام امن کا خواہاں ہے، لیکن باطل کے ساتھ جھکنا اور باطل کی فرمان برداری قبول نہیں کر سکتا۔“

اس طرح اگر جنگ کے دوران بھی فرقہ مختلف صلح کے لئے تیار ہو جائے تو اس کی پیشکش کو قبول کرتے ہوئے صلح کر لینے کی ہدایت ہے۔ رسول اللہ ﷺ کی زندگی اس پر شاہد ہے کہ مکہ کے تیرہ سالوں میں مشرکین کی تمام تکالیف کو آپ اور صحابہؓ نے جھیلا، لیکن جنگ کی صورت نہیں پیدا ہونے دی، اور ہجرت کے بعد مدینہ منورہ میں فتنہ و فساد سے بچنے کے لئے ابتدائی طور پر یہود مدینہ سے معاهدة امن کر لیا اور بعد کی جتنی جنگیں ہوئیں وہ یا تو اپنے دین و ایمان اور مسلمانوں کو کسی خطرہ سے بچانے اور ان کے بنیادی حقوق کی حفاظت کے لئے تھیں یا پھر اللہ کے دین کے غلبے اور سربلندی کے لئے۔

عام طور پر دنیا کی جنگوں میں کوئی ضابطہ اخلاق نہیں ہوتا، بلکہ جنگ میں ہرجیز جائز سمجھی جاتی ہے۔ لیکن اسلامی جماد (قال) نفسانیت یا توسعی پسندی کے لئے نہیں۔ اس لئے اسلام نے جنگ کے دوران بھی اخلاقی قدروں کے لحاظ کا حکم دیا اور ہر قسم کے ظلم سے منع کیا ہے۔ بچوں، عورتوں اور بوڑھوں کو قتل نہ کرنے کی ہدایت کی گئی ہے، لوٹ مار اور مُثملہ کرنے سے منع کیا، سفراء اور قاصدوں کو امان دینے کا حکم دیا، اسیروں سے نیک سلوک کی تلقین کی (۳۳) اور مخالفین کی دشمنی کی وجہ سے عدل کا امن ہاتھ سے نہ چھوڑنے کا حکم دیا۔

اسلام کی انی تعلیمات صبر و برداشت کی بدولت عمد نبویؐ کے کل غزوات و سرایا میں صرف ۲۵۹ مسلمان شہید ہوئے، ۱۲۰ از خی ہوئے، مخالفین کے ۵۹۷ افراد قتل ہوئے اور ۶۵۶۳ افراد قید ہوئے۔ ۱۷۶۳ کے بارے میں صاف معلوم ہے کہ حضور ﷺ نے انہیں ازراء و لطف و احسان بلا کسی شرط کے آزاد کر دیا۔ (۳۵)

اس کے مقابلے میں داعیان امن و سلامتی کی رزم گاہوں کا جائزہ لیا جائے تو معلوم ہو گا کہ چند جنگوں میں لاکھوں کروڑوں انسان موت کے گھاث اتارے گئے، مثلاً تیس سالہ جنگ، جس میں فرانس، آسٹریا اور سویڈن وغیرہ نے حصہ لیا اور ۱۶۳۸ء سے ۱۶۴۸ء تک جاری رہی، اس میں صرف جرمی کے ایک کروڑ میں لاکھ افراد مارے گئے۔ پہلی

جنگ عظیم میں ایک کروڑ افراد مارے گئے، کروڑ مجروح ہوئے اور بعد میں جنگ کی تباہ کاریوں کی وجہ سے کئی لاکھ افراد مر گئے، اور ایک ہزار لمبین امریکی ڈالر کامال و اسباب تباہ ہوا۔ (۳۶)

۵ انسدادِ فساد کے لئے حقوق کا تعین

ان تعلیمات کے علاوہ حضور اکرم ﷺ نے معاشرے کو فتنہ و فساد سے بچانے کے لئے ہر ایک کے حقوق متعین کر دیے۔ چونکہ مسلمان دنیا میں اللہ کا خلیفہ ہے اور یہاں اس نے اس کے احکامات کو نافذ کر کے امن و سلامتی کا دور دورہ کرنا ہے، اس نے مسلمانوں کے آپس میں تعلقات کا درست ہونا انتہائی ضروری ہے۔ اور آپ نے مسلمانوں کے تعلقات کی درستی کے لئے بڑی تفصیلی ہدایات دی ہیں۔ حضور ﷺ نے مسلمانوں کو بھائی بھائی قرار دیا ہے اور سب سے اچھا مسلمان اس کو کہا ہے جس کے ہاتھ اور زبان سے دوسرے مسلمان محفوظ رہیں۔ مسلمان کی عزت و آبرو کی طرف ہاتھ بڑھانے کو سب سے بڑا ربا (سود) قرار دیا ہے۔ کسی مسلمان کے ساتھ تین دن سے زائد قطع تعلق کو ناجائز حرام کہا ہے۔ مسلمانوں کے قتل پر اللہ کے غصب اور جہنم کا مستحق ٹھہرایا۔ کسی مسلمان کے قتل کو ساری دنیا کے زوال سے بڑا بیال قرار دیا۔ آپس میں کینیہ، بعض اور حسد کو سختی سے منع فرمایا:

((لَا تَحَاسِدُوا وَلَا تَنَاجِشُوا وَلَا تَبَاغْضُوا وَلَا تَدَابِرُوا وَلَا يَبْغِي
بَعْضُكُمْ عَلَى بَعْضٍ، وَكُوئُنَا عِبَادُ اللَّهِ إِخْوَانًا)) (۳۷)

”آپس میں ایک دوسرے پر حسد نہ کرو، آپس میں کسی ایک کو دوسرے کے خلاف مت بھر کاؤ، اور آپس میں بعض نہ رکھو، نہ آپس میں پیٹھ پیچھے براہی کرو اور نہ کوئی کسی کی بیج پر بیج کرے، اور اللہ کے بندو! بھائی بھائی بن جاؤ۔“ خطبہ جمۃ الوداع کے موقع پر فرمایا:

”لوگو! تمہارے خون، تمہارے مال اور تمہاری عزتیں ایک دوسرے پر ایسی ہی حرام ہیں جیسا کہ آج کے دن تم اس شر اور اس میہنہ کی حرمت کرتے ہو۔ خبردار! میرے بعد گراہ نہ ہو جانا کہ ایک دوسرے کی گرد نیں کائیے گلو۔“ (۳۸)

اور یہ بھی فرمایا :

((الْمُسْلِمُ أَخُو الْمُسْلِمِ، لَا يَظْلِمُهُ وَلَا يُنْسِلِمُهُ))^(۳۹)

”مسلمان مسلمان کا بھائی ہے، نہ تو اس پر قلم کرے، نہ اس کو بے یار و مددگار چھوڑئے۔“

اور فرمایا :

((أَنَا زَعِيمٌ بَيْتِ فِي رَبِّصِ الْجَنَّةِ لِمَنْ تَرَكَ الْمَرْأَةَ وَإِنْ كَانَ مُجْحِقاً))^(۴۰)

”میں جنت کے اطراف میں گھر کا ضامن ہوں اس شخص کے لئے جو حق پر ہونے کے باوجود بحث مباحثہ سے اجتناب کرے۔“

اور کسی مسلمان کو خوف زدہ کرنے سے منع فرمایا :

لَا يَحْلِلَ لِلْمُسْلِمِ أَنْ يَرُوَعَ مُسْلِمًا^(۴۱)

یہ وہ اصولی تعلیمات ہیں جو رسول اللہ ﷺ نے اپی امت کے نازک آگینہ کی حفاظت کے لئے عطا فرمائی تھیں۔ آج کے مسلمانوں کو ان تعلیمات پر عمل کرنے کی اشہد ضرورت ہے، تاکہ مسلمانوں کے آپس کے تعلقات درست ہوں اور امن و بھائی چارہ قائم ہو۔

۲ عدم برداشت کا نتیجہ، مسلمانوں کا آپس میں جنگ و جدال :

سطور بالا سے یہ بات عیاں ہوتی ہے کہ حضور ﷺ کی تعلیمات افراط و تفریط سے پاک راہ معتدل کی طرف رہنمائی کرتی ہیں اور بھی نوع انسان کو پُر امن بقاءے باہمی کی صلاحیت رکھتی ہیں، لیکن بد قسمتی سے آج مسلمان ان تعلیمات پر عمل نہ کرنے کی وجہ سے آپس میں ہی دست و گریبان ہیں۔ وہ امت جو ہر لحاظ سے ناقابل تقسیم و حدت تھی اور اسے نبیان مرصوص بن کر زمانے میں اسلام کے پیغام کو پوری انسانیت تک پہنچانا تھا، آج وہ خود افتراق و تشتت کا شکار ہے۔ مسلمانوں کی مختلف جماعتیں اور گروہ مسلکوں کی بیانیاد پر ایک دوسرے سے بر سریکار ہیں اور یہم۔ یہم۔ فروعی اور نقطہ نظر کے

اختلافات کی وجہ سے ایک دوسرے کے ساتھ غیر مسلموں والا سلوک شروع کر دیا ہے جو کہ انتہائی خطرناک ہے۔ کسی بھی معاملے میں اختلاف رائے کا ہونا کوئی نہ موم چیز نہیں، کیونکہ قدرت کے نظام میں سو فیصد یکسانیت (Monotony) محال ہے، لیکن اختلاف رائے کو اتنا بڑھالیتا کہ بات باہمی نزاع اور جنگ وجدال تک پہنچ جائے، یہ بہر حال نہ موم اور ناپسندیدہ ہے۔ غیر منصوص احکام میں اختلاف رائے خود رسول اللہ ﷺ کے عمدہ مبارک میں آپ ﷺ کی مجلس میں بھی ہوتا رہا اور خلفاء راشدین اور صحابہؓ کے عمدہ میں جب نئے نئے مسائل سامنے آئے جن کا ذکر قرآن و احادیث میں صراحتاً تھا تو اختلاف رائے ہوا اور یہ اختلاف رائے عقل و دیانت کی بنابرائے ناگزیر^(۳۲) تھا، لیکن بات کبھی مستقل جھگڑے اور ایک دوسرے کی تفسیق و تغیر تک نہیں پہنچی، جیسا کہ آج کل ہو رہا ہے۔ ایک دفعہ حضرت ابی ابن کعب رضی اللہ عنہ اور عبد اللہ بن مسعود رضی اللہ عنہ کا ایک مسئلہ میں اختلاف رائے ہوا تھا، حضرت عمر رضی اللہ عنہ نے ناتوق غصب ناک ہو کر باہر تشریف لائے اور فرمایا کہ ”افوس، رسول اللہ ﷺ کے اصحاب میں دو ایسے شخص جھگڑ رہے ہیں جن کی طرف لوگوں کی نظریں ہیں اور جن سے لوگ دین کا استفادہ کرتے ہیں۔“ پھر دونوں حضرات کے اختلاف کا فیصلہ یوں کیا ”صدق ایئن فلم یاں ابئش مسعود“ یعنی صحیح بات تو ابی بن کعب کی ہے مگر اجتہاد میں کوتاہی ابی مسعود نے بھی نہیں کی۔^(۳۳) حضرت عمر فاروقؓ کے اس فیصلے سے یہ بات ثابت ہوتی ہے کہ اجتہادی مسائل و اختلافات میں ایک قول صحیح و صواب ہوتا ہے اور دوسرا اگرچہ صواب نہیں ہو تاگر ملامت اس پر بھی نہیں کی جاسکتی، کیونکہ بخاری و مسلم میں عمرو بن العاصؓ سے ایک روایت ہے کہ جب کوئی اجتہاد کرے اور وہ حکم ٹھیک ہو تو اس کو ذرا جرملتے ہیں، اور جب اجتہاد میں غلطی ہو تو اس کو ایک اجر ملتا ہے۔^(۳۴) دوسری بات یہ معلوم ہوئی کہ ایسے اجتہادی مسائل میں اختلاف پر زور دینا اہل علم کے لئے مناسب نہیں جس سے ایک دوسرے پر ملامت یا نزاع وجدال کے خطرات پیدا ہوں۔

امام شافعیؓ کا قول ہے کہ مجتہدین کو آپس میں ایک دوسرے کا تحطیہ نہیں کرنا چاہئے، یعنی ان میں ایک دوسرے کو یوں نہ کہے کہ آپ غلطی پر ہیں۔^(۳۵) کیونکہ

مجتهدین کے اختلافات میں جب کوئی جانب منکر نہیں ہوتی تو غیر منکر پر نکیر خود منکر ہے، اس لئے نرمی و خیر خواہی سے انسان دوسرے کو متنبہ کر دے، اگر وہ قبول کر لے تو بہتر ہے ورنہ جھگڑا اور بد گوئی نہ کرے۔ امام مالک ”کا قول ہے کہ علم میں جھگڑا اور جدال نور علم کو انسان کے قلب سے نکال دیتا ہے۔ کسی نے عرض کیا کہ ایک شخص جس کو نفت کا علم ہے، کیا وہ حفاظت نفت میں جدال کر سکتا ہے؟ فرمایا نہیں، بلکہ اس کو چاہئے کہ مخاطب کو صحیح بات سے آگاہ کر دے، وہ قبول کر لے تو بہتر ہے ورنہ سکوت اختیار کرے۔ (۳۶) (نزاع و جدال سے پرہیز کرے) قرآن میں ﴿وَجَادِلُهُمْ بِالْبَيِّنَاتِ هُنَّ أَحْسَنُ﴾ کا یہی مطلب ہے کہ جحت و دلیل کے ساتھ افہام و تفہیم کی کوشش کی جائے۔ (۳۷)

اور بقول مولانا مفتی محمد شفیق اجتہادی و فروعی اختلافات کے ساتھ جو معاملہ آج کل کیا جا رہا ہے کہ اسی بحث و مباحثہ کو دین کی بنیاد بنالی گئی ہے اور اس پر باہمی جنگ و جدال اور سب و شتم تک نوبت پہنچا دی گئی ہے، یہ طرز عمل بلاشبہ قرآن حکیم کے حکم: ”وَلَا تَفَرَّقُوا“ کی کھلی مخالفت اور صحابہ و تابعین کی نفت کے بالکل خلاف ہے۔ اسلاف امت میں کبھی کہیں نہیں سن گیا کہ اجتہادی اختلافات کی بناء پر اپنے سے مختلف نظریہ رکھنے والوں پر اس طرح نکیر کیا گیا ہو (۳۸) (جیسا کہ آج کل ہو رہا ہے۔)

آج حضور ﷺ کے علم کے وارثوں کو آپ کی تعلیمات پر عمل کرتے ہوئے آپس میں رواداری کا مظاہرہ کرتے ہوئے افہام و تفہیم پیدا کرنا ہو گی، (بمطابق ﴿وَاعْنَصِمُوا بِحَبْلِ اللَّهِ جَمِيعًا وَلَا تَفَرَّقُوا﴾) اور بزرگوں کے اس قول پر عمل کرنا ہو گا کہ ”اپنے مسلک کو چھوڑو نہ اور دوسرے کے مسلک کو چھیڑو نہ۔ (۳۹)“ کیونکہ تمام امت کا اس پر اتفاق ہے اور عقلانی بھی اس کے سوا کوئی صورت دین پر عمل کرنے کی نہیں کہ جو لوگ خود اجتہاد کا درجہ نہیں رکھتے وہ اجتہادی مسائل میں کسی امام یا مجتهد کی رائے پر عمل کریں اور اسی طرح دوسرے کسی دوسرے امام مجتهد کی پیروی کریں تو کوئی حرج نہیں، جیسا کہ حضرت شاہ ولی اللہ رحمۃ اللہ فرماتے ہیں کہ: ”انہیں حضور ﷺ نے فقہ کے مذاہب اربعہ کو یکسان تصور کرنے کی بدایت کی، کیونکہ فقہ کے تمام قوانین کی اصل بنیاد تو عنایت اللہ ہے، اس کے بعد جیسے جیسے زمانہ بدلتا گیا اس کے مطابق اس اصل سے نئی نئی شاخیں اور

الگ الگ صورتیں بنتی جاتی ہیں۔ چونکہ رسول اللہؐ کی روح کے جو ہر میں ان تمام فقی فروعات کا بنیادی علم موجود ہے، اسلئے آپؐ کی نظر میں ان میں سے ایک کو دوسرے پر کوئی امتیاز نہ ہو۔ آگے وہ لکھتے ہیں ”بات دراصل یہ ہے کہ فقه کے مذاہب گواہیک دوسرے سے مختلف ہیں، لیکن جہاں تک فقه کے ضمن میں دین اسلام کے ضروری اصول و مبادی کا تعلق ہے وہ مذاہب فقه میں سے ہر مذہب میں موجود ہیں۔“ (۵۰)

اس لئے آج علماء کرام کو فقی و فروعی مسائل میں توسع اور وسیع النظری کا ثبوت دیتے ہوئے ایک دوسرے کو برداشت کرنا ہو گا اور اپنی تحریر و تقریر کے ذریعے امت کے اندر اتحاد و اتفاق کی فضایا کرنا ہوگی۔ اور اگر تنقید ضروری ہی ہو تو پھر قرآنی حکم ﴿وَلَا يَجْحُرُ مِنْكُمْ شَيْءٌ قَوْمٌ عَلَى أَنَّ لَا تَعْدِلُوا إِنْعِدْلُوا هُوَ أَقْرَبُ لِلْقَوْمِ﴾ (۵۱) کے مطابق مخالف کے معاملے میں عدل کا دامن ہاتھ سے نہیں چھوڑنا ہو گا۔ اور دوسروں پر تنقید کرتے وقت یہ بات مستحضر ہے کہ رب العالمین کی عدالت میں ہربات اور دعوے کو ثابت کرنا پڑے گا۔ (کوئی ایسا دعویٰ جزم کے ساتھ نہ کیا جائے جسے شرعی اصولوں کے مطابق وہاں ثابت نہ کیا جاسکے) (۵۲)

① باہمی تکفیر کا مسئلہ

مسلمانوں کے درمیان افتراق و انتشار کا برا سبب تکفیر کا فتنہ ہے، یعنی ایک فرقے یا مسلک کا دوسرے کو برداشت نہ کرتے ہوئے اس کے متبوعین کو کافر قرار دے کر خارج از اسلام سمجھنا (۵۳)۔ باہمی تکفیر کا یہ فتنہ اتنا وبا ہے کہ جس کی زد سے آج کوئی مسلمان محفوظ نہیں، کیونکہ ہر مسلمان کا کسی مسلک یا جماعت سے تعلق ہے جو دوسرے کے نزدیک نہ صرف یہ کہ کافر بلکہ مباح الدم اور واجب القتل ہے۔ بعض منقیوں کے ایسے فتوے بھی ہیں جن میں کہا گیا ہے کہ جو شخص فلاں فرقے اور اس کے فلاں فلاں اشخاص کو کافرنہ سمجھے وہ کافر ہے۔ ایسے ہی فتوؤں اور مناظروں کی وجہ سے امت مسلمہ اس وقت متحارب گروپوں میں تقسیم ہے اور اس مسئلہ کی وجہ سے امت کو جتنا نقصان پہنچا اور عالمی سطح پر مسلمانوں کی جتنی بد ناتی ہوتی اتنی کسی اور مسئلہ کی وجہ سے نہیں ہوتی۔ بلکہ اس وجہ

سے جدید تعلیم یافتہ طبقے کی علماء اور اسلام سے بعد کی کیفیت پیدا ہوئی ہے — یہی وہ فتنہ ہے جس کی وجہ سے آج امت کی پناہ گاہیں (عبادت گاہیں) بھی محفوظ نہیں اور انہیں مسلمانوں کے معصوم خون کے ساتھ رنگین کیا جاتا ہے۔ حالانکہ قرآن و حدیث سے جو ہدایات ملتی ہیں ان کے مطابق جو شخص ضروریاتِ دین کا انکار نہ کرتا ہو اور قبلہ کی طرف نماز پڑھتا ہو، وہ جتنا بھی گناہ گار اور کبائر کا مرتبہ ہو اس کی عکفیر کسی طرح بھی جائز نہیں۔ مسلمان بڑی سے بڑی ناگوار بات بلکہ گالی تک برداشت کر لیتا ہے لیکن جب اسے کافر کیا جائے تو وہ یہ کبھی برداشت نہیں کر سکتا۔ یہی وجہ ہے کہ حضور اکرم ﷺ نے اس فتنہ کے سد باب کے لئے بڑی واضح تعلیمات عطا کی ہیں۔

عَنْ أَنَّسٍ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ : ((ثَلَاثٌ مِنْ أَصْلِ الْإِيمَانِ : الْكُفُّرُ عَنْ مَنْ قَاتَ لَا إِلَهَ إِلَّا اللَّهُ ، لَا تُكَفِّرُهُ بِذَنبٍ وَلَا تُنْهِرُهُ مِنَ الْإِسْلَامِ بِعَمَلٍ ...)) (۵۳)

حضرت انس بن مالک سے روایت ہے کہ رسول اللہ ﷺ نے فرمایا:

”تین چیزیں اصل ایمان ہیں (ان کا ایمان سے بینادی تعلق ہے) ایک یہ کہ جو شخص کلمہ لا إله إلا الله پڑھتا ہو اس کے متعلق زبان کو روک رکھنا، نہ کسی گناہ کی وجہ سے اس کی عکفیر کی جائے اور نہ کسی برے عمل کی وجہ سے اسے اسلام سے خارج کیا جائے ...“

جو شخص کسی کو کافر کئے و را نحاکیکہ وہ حقیقت میں کافرنہ ہو تو کفر کا فتویٰ عکفیر کرنے والے کی طرف لوٹ آئے گا :

((إِنَّمَا رَجُلٌ قَاتَلَ لَا يُحِبُّهُ يَا كَافِرٌ فَقَدْ بَاءَ بِهَا أَحَدُهُمَا)) (۵۵)

”جو شخص اپنے کسی مسلمان بھائی کو کافر کئے تو یہ قول دونوں میں سے کسی ایک پر ضرور پڑے گا۔“

((لَا يَرْمِي رَجُلٌ رَجُلًا بِالْفَسُوقِ وَلَا يَرْمِي بِالْكُفُّرِ إِلَّا ازْتَدَّ عَلَيْهِ)) (۵۶)

”اُنَّمَّا يَكُنْ صَاحِبَةً كَذَلِكَ“

”جب کبھی ایک شخص دوسرا پر فرق یا کفر کی تمثیل کرتا ہے تو وہ تمثیل اس پر

لوٹ آئے گی اگر وہ شخص جس پر تهمت لگائی گئی تھی درحقیقت کافر یا فاسد نہ ہو۔“

((مَنْ ذَعَا رَجُلًا بِالْكُفَرِ أَوْ قَاتَ عَدُوًّا اللَّهُ وَلَيْسَ كَذَلِكَ إِلَّا حَازَ عَلَيْهِ)) (۵۷)

”جو شخص کسی کو کافر یا دشمن خدا کئے، جبکہ وہ شخص ایسا نہ تھا تو یہ قول خود قائل پر ضرور پڑے گا۔“

((مَنْ لَعَنَ مُؤْمِنًا فَهُوَ كَفَّيْلٌهُ وَمَنْ قَذَفَ مُؤْمِنًا بِالْكُفَرِ فَهُوَ كَفَّيْلٌهُ)) (۵۸)

”جس نے کسی مؤمن پر لعنت کی اس نے گویا اسے قتل کیا، اور جس نے کسی مؤمن پر کفر کی تهمت لگائی اس نے گویا اسے قتل کر دیا۔“
اسی طرح فقماء نے کفر کے حوالے سے یہ اصول بیان کیا ہے :

من قواعد اهل السنة والجماعة ان لا يکفر واحد من
اہل القبلة (۵۹)

”اہل سنت والجماعۃ کے بنیادی قواعد میں سے ہے کہ اہل قبلہ میں سے کسی کی تکفیر نہ کی جائے۔“

اور امام ابو حنیفہ رضی اللہ عنہ نے بھی یہی کہا ہے :

عن ابی حنیفہ لا نکفر اہل القبلة بذنب (۶۰)

اور اہل قبلہ سے کیا مراد ہے؟ اس کا جواب فقماء نے یہ دیا ہے :

واعلم ان اہل القبلة الذین اتفقوا علی ما هو من ضروریات الدین
کحدوث العالم وحشر الاجساد (۶۱)

مفہوم شفیع صاحب رضی اللہ عنہ نے اپنی کتاب جواہر الفقہ میں ضابطہ کفر کے ذیل میں لکھا ہے : ”اگر کسی خاص شخص یا کسی خاص جماعت کے متعلق حکم بالکفر میں تردد ہو، خواہ تردود کے اسباب میں علماء کا اختلاف ہو، خواہ قرآن کا تعارض ہو یا اصول کا غوصہ تو اسلام یہ ہے کہ نہ کفر کا حکم لگایا جائے نہ اسلام کا حکم۔ اس کی نظریہ حکم ہے جو اہل کتاب کی مشتبہ روایات کے متعلق احادیث میں وارد ہے کہ

((لَا تُصِدِّقُوا أَهْلَ الْكِتَابِ وَلَا تُكَذِّبُوهُمْ وَقُولُوا إِنَّا مُنَاهَىٰ بِاللَّهِ وَمَا أَنْزَلَ اللَّهُ بِالنَّهِ))، یعنی اہل کتاب کی نہ تصدیق کرو اور نہ مکذیب، اور کوہم ایمان لائے اللہ پر اور جو اس نے ایسا را ہم پر۔ (۶۲)

روایاتِ بالا سے یہ بات صاف واضح ہو جاتی ہے کہ مسئلہ تکفیر نہایت نازک مسئلہ ہے، اور بقول مولانا مودودی :

”اسلام میں کسی شخص یا گروہ کو کافر کہ دینے کا معنی یہی نہیں ہے کہ اس کے اعتقاد اور نیت پر حملہ کیا گیا، بلکہ اس کے معنی یہ ہیں کہ اسلامی معاشرے اور اس کے ایک فرد یا چند افراد کے درمیان برادری، محبت، معاشرت اور رہنمی تعاون کے جتنے رشتے تھے سب کاٹ دیئے گئے، امت مسلمہ کے جسم سے ایک عضو یا متعدد اعضاء کو کاٹ کر پھینک دیا گیا۔ یہ فعل اگر خدا اور رسول کے حکم کے مطابق ہو تو یقیناً حق ہے، اس صورت میں اس سڑے ہوئے عضو کو کاٹ پھینک دینا ہی اسلام کے ساتھ کچی خیر خواہی ہے، لیکن اگر قانونِ الہی کی رو سے وہ سڑا ہوانہ ہو اور بعض ظلم سے کاٹ ڈالا ہو تو ظلم خود اس عضو سے بڑھ کر اس جسم پر ہو گا جس سے وہ کاٹا گیا ہو۔“ (۶۳)

یہی وجہ ہے کہ حضور ﷺ نے اس دینی رشتہ کے احترام کی سخت تاکید کی ہے اور اس شخص کے بارے میں سخت عذاب کی دھمکی دی ہے جو امت کے افراد میں فتنہ و انتشار کا باعث بنے۔ (۶۴)

② شیعہ سُنّی تنازع

گزشتہ چودہ سو سال سے شیعہ امت مسلمہ میں ایک فرقے کی حدیث سے موجود ہیں، اور اس کے باوجود کہ ان میں سے بعض غالی گروہوں کی انتہائی گمراہی پر مشتمل عقائد کی وجہ سے مختلف علماء و فقماء نے ان کی تفسیق و تکفیر بھی کی، لیکن مجموعی اعتبار سے کبھی بھی امت کا تمام اہل تشیع کی تکفیر پر اجماع نہیں ہوا (۶۵) (کیونکہ ان میں کئی فرقے اعدال پسند اور بعض میں (بین میں) امت کی تاریخ میں معمولی نہیں بڑے بڑے اختلاف ہوئے، لیکن ان کی بنیاد پر کسی کی تکفیر نہیں ہوئی۔ جس قدر "tolerance" اسلام کی تاریخ میں رہا اس کی مثال دنیا کے کسی مذہب میں نہیں ملتی، بلکہ عیسائیت کے مختلف فرقوں میں اتنا

کشت و خون ہوا ہے کہ اس پر خود ان کی گرد نہیں شرم سے جھک جاتی ہیں۔ اس کے بر عکس اسلام نے اختلافات کو "absorb" کیا ہے، کیونکہ مختلف ادوار میں جتنے فرقے پیدا ہوئے وہ چونکہ بنیادی ایمانی عقائد اور اکان اسلام کو کسی نہ کسی صورت میں مانتے تھے لہذا ان کی تکفیر ہوئی اور نہ انہیں دائرہ اسلام سے خارج قرار دیا گیا۔ چنانچہ علماء معتقد میں نے مختلف فرقوں پر جو کتابیں لکھی ہیں ان میں ان فرقوں (معترض، مرجم، قدریہ، رافض، اور جہیہ وغیرہ) کو مسلم قرار دیا اور ان کے عقائد و افکار پر بحث و تحقیق کی۔ البتہ بعض کتابوں میں ان کو فرقہ ضالہ، یعنی گمراہ اور بھٹکے ہوئے فرقوں سے تعبیر کیا۔ (۲۶) شیخ ابوالحسن الاشعمریؒ نے اس طرح کی ایک کتاب لکھی، اس کا نام "مقالات الاسلامین" رکھا جو اس کتاب میں ذکر شدہ فرقوں کے مسلمان ہونے پر دلالت کرتی ہے۔ (۲۷) اسی طرح مصری عالم شیخ ابو زہرہ نے اس موضوع پر ایک عام فہم کتاب لکھی ہے جس میں ان سب فرقوں کو (اماًوائے ان کی چند شاخوں کے) مسلم تسلیم کرتے ہوئے ان کے عقائد و نظریات کو واضح کیا ہے۔ (اس کا اردو ترجمہ پاکستان کے ایک پروفیسر غلام احمد حریری مرحوم نے کیا ہے۔)

بالفرض اگر کوئی شخص یا گروہ کچھ ایسے غلط عقائد کا قائل تھا اور کہیں تکفیر بھی ہوئی ہے، لیکن موجودہ دور میں جو قتل و غارت اور جنگ و جدال کا بازار گرم ہوا ہے ایسا کبھی کسی دور میں نہیں ہوا اور نہ ہی کسی فرد یا گروہ کو اسلام اس کی اجازت دیتا ہے کہ قانون اپنے ہاتھوں میں لے کر دوسرے اشخاص یا گروہ پر مسلح حملے کرے، اور پھر اس سے آگے بڑھ کر ان کے مقاماتِ عبادت پر حملے کئے جائیں اور اسے جہاد اور کارِ ثواب قرار دیا جائے۔ اسلام تو کھلے کافروں کے معابد کو نقصان پہنچانے یا ان پر حملے کرنے کو حرام اور گناہ کبیرہ قرار دیتا ہے۔ (لاحظہ ہو اس مضمون کا سیکشن نمبر ۸) جبکہ یہاں اپنے آپ کو مسلمان کہنے والے دوسروں کے معابد پر حملے کرتے ہیں اور مسلمانوں کا بے گناہ قتل عام کرتے ہیں۔ حضرت علی بن ابی ذئب کا اسوہ اس حوالے سے تمام گروہوں کے لئے مشعل راہ بن مکتا ہے کہ آپؐ نے اپنے دور کے خوارج کو (جو کہ اعلانیہ طور پر اسلامی حکومت کے خلاف تھے اور بزرور شمشیر اس کو ختم کرنے پر تھے ہوئے تھے) اور کئی غلط خیالات و نظریات

کے قائل تھے) یہ پیغام دیا :

كُوئُنَّوا حَيْثُ شِئْمَ وَبِئْسَنَا وَيَسْكُمْ أَنْ لَا تَسْفِكُوا دَمًا وَلَا تَقْطَعُوا سَبِيلًا وَلَا تَظْلِمُوا أَحَدًا (۶۸)

"تم جہاں چاہو رہو، ہمارے اور تمہارے درمیان شرط یہ ہے کہ تم خونزیزی اور راہرنی اختیار نہ کرو اور ظلم سے باز رہو۔"

ایک دوسرے موقع پر انہیں یہاں تک پیغام دیا :

لَا تَبْدِئُ كُمْ بِقَتَالٍ مَا لَمْ تُخْدِلُوا فَسَادًا (۶۹)

"جب تک تم فساد کے مرٹکب نہیں ہو گے ہم تمہارے خلاف لڑائی کی ابتداء نہیں کریں گے۔"

آج امت مسلمہ کے مختلف گروہوں اور جماعتوں کو تحمل و برداشت کا مظاہرہ کرتے ہوئے "Peacefully" ایک دوسرے کے ساتھ رہنے کی ضرورت ہے۔ اور بجائے سختی اور تشدد کے آپس میں افہام و تفہیم پیدا کرنا وقت کی سب سے بڑی ضرورت ہے، کیونکہ زبردستی اور شدت سے کوئی مسئلہ حل نہیں ہوتا، بلکہ مزید الٹھ جاتا ہے۔ جیسا اہل سنت کے ایک بڑے عالم اور شیخ الحدیث مولانا سرفراز خان صاحب صدر رہ نزلہ نے مختلف جماعتوں اور گروہوں کے رہنماؤں اور کارکنوں کے نام اپنے ایک خط میں یہ لکھا :

"نوجوان چد باتی ہوتے ہیں اور جذبات میں بہت کچھ کرو اور کہ جاتے ہیں۔

شدت اور سختی سے کبھی بھی مسائل حل نہیں ہوتے اور نہ قوت و طاقت سے کسی

فرد یا نظریہ کو ختم کیا جاسکتا ہے..... اس لئے گزارش ہے کہ نوجوانوں کو قولانہ

اور فعلہ شدت اختیار کرنے سے سختی کے ساتھ روکیں۔ درودیوار پر کافر

کافر لکھنے اور نعرہ بازی سے بجائے فائدہ کے نقصان ہو گا (اور ہوا ہے) عیاں

راچہ بیان" (۷۰)

(جاری ہے)

حوالی و حوالہ جات

(۳۰) یہ پانچ حقوق فقماء اسلام نے قرآن و حدیث کی تعلیمات کی روشنی میں معین کئے ہیں۔ اصلی عبارت موققات، 'شاطبی'، ج ۳، ص ۲۲ کی ملاحظہ ہو : مجموع الضروریات

خمسة حفظ الدين والنفس والنسل والمال والعقل "فتاء نے لکھا ہے اگر ان پانچ حقوق کی رعایت نہیں کی جائے گی تو انفرادی زندگی میں نہ ہو۔ پیغمبر گا اور پھر قوی و بین الاقوامی معاملات میں بھی کشیدگی پیدا ہوگی۔ اسلام نے ہر ایسے طریقے کو منع کیا ہے جس کی وجہ سے انسان کے یہ پانچ حقوق مغلوب ہوں۔ مزید تفصیل کے لئے ملاحظہ ہو: اسلام کے بین الاقوامی اصول و تصورات از مجیب اللہ ندوی، ص ۸۷

(۳۱) العلاقات الدولة ص ۱۵۔ بحوالہ اسلام کے بین الاقوامی اصول و تصورات از مجیب اللہ ندوی، ص ۱۳۸

(۳۲) مفہوم قرآنی آیات سورۃ الحج ۳۹، ۴۰

(۳۳) قول شیخ ابو زہرا، بحوالہ ۳۱

(۳۴) سیرت النبی، ج ۱، ص ۳۰۰ اور الجمادی فی الاسلام۔ مصنفہ مولانا مودودی، ص ۲۲۲ تا ۲۳۳

(۳۵) قاضی سلمان منصور پوری۔ اسوہ حسنہ۔ مسلم "بلیکیشہر"، اردو بازار لاہور، ص ۶۷

(۳۶) ایضاً۔ اور انعام یافتہ مصائب۔ وزارت نہیں امور اسلام آباد، ص ۳۶

(۳۷) صحیح البخاری، کتاب النکاح، باب لا یخطب علی خطبة الحیہ حتی ینکح او یدع۔ صحیح مسلم، کتاب البر والصلة، باب تحریم الفتن والتجسس والتنافس

(۳۸) اس کیش کے لئے زیادہ استفادہ سیرت النبی، ج ۲، ص ۱۵۲ تا ۲۰۰ سے کیا ہے۔

(۳۹) صحیح البخاری، کتاب المظالم، باب لا یظلم المسلم ولا یسلمه۔ صحیح مسلم، کتاب البر والصلة، باب تحریم الظلم

(۴۰) سنن ابی داؤد، کتاب الادب، باب فی حسن الخلق

(۴۱) ابو داؤد، کتاب الادب۔ بحوالہ دائرة معارف اسلامیہ - ج ۲۶، ذیل عنوان "مسلم"

(۴۲) ماہنامہ تدریس القرآن (اگست ۱۹۸۸ء) میں علامہ ایمن قیم کی کتاب اعلام المؤقعن کے حوالہ سے یہ بات لکھی ہے کہ حضرت عمر فاروق بن ٹھوف اور حضرت عبد اللہ بن مسعود بن ٹھوف کے درمیان ۱۰۰ مسائل میں اختلاف تھا۔ اسی طرح اور صحابہ کے درمیان میں راویوں کے اختلاف کا ذکر ہے..... کسی نے بھی اختلاف کو برائیں مانا۔ تمام لوگوں نے اس کو ایک نظری معاملہ سمجھا جس سے نہ باہمی محبت ختم ہوئی اور نہ مسلمانوں کی جماعت میں کوئی انتشار پیدا ہوا۔ ص ۵ زیر نگرانی جمیعت تعلیم القرآن (ثرست) عالمگیر روڈ، کراچی۔

(۴۳) جامع العلم، ج ۲، ص ۸۳۔ بحوالہ حدت امت۔ مفتی محمد شفیع ہنڈی مرکزی انجمن خدام القرآن، لاہور ۱۹۸۵ء، ص ۱۰

(۳۴) مولانا مفتی محمد شفیع رٹٹھی۔ معارف القرآن۔ ج ۲، ص ۱۳۳

(۳۵) ملاحظہ ہو حوالہ نمبر ۳۳

(۳۶) اوجز الممالک۔ بحوالہ وحدت امت، ص ۷۱

(۳۷) مولانا سرفراز خان صاحب صدر، تبلیغ اسلام۔ مکتبہ صدریہ نزد مدرسہ نصرۃ العلوم گوجرانوالہ
۱۹۹۴ء، ص ۳۹

(۳۸) مفتی محمد شفیع رٹٹھی۔ معارف القرآن ج ۲، ص ۱۳۲

(۳۹) یہ قول مولانا اشرف علی تھانوی رٹٹھی کا ہے جو کہ دراساتِ اسلامیہ (قاضی مجیب الرحمن) سے
لیا گیا ہے۔

(۴۰) قاضی جاوید، افکار شاہ ولی اللہ، ص ۳۷۱ اور ارمغان شاہ ولی اللہ۔ مرتب محمد سرور،
ص ۲۷۱۔ ادارہ ثقافت اسلامیہ روڈ لاہور۔

(۴۱) المائدہ ۵: ۸

(۴۲) دوسروں پر تنقید کے حوالہ سے احتیاط و تثبیت کے لئے ملاحظہ ہو جس س مفتی محمد تقی عثمانی
صاحب کی کتاب "میرے والد میرے شیخ اور ان کا مزاج و مذاق کے صفات نمبر ۱۳۲۔ ۱۳۳۔
ادارہ المعارف، کراچی نمبر ۱۳۳۔

(۴۳) باہمی عکفیر کے سلسلے میں مزید تفصیل کے لئے ملاحظہ ہو مولانا محمد طالبین رٹٹھی کا کتابچہ "مسئلہ
ایمان و کفر قرآن و حدیث کی روشنی میں" تحریم اسلامی پاکستان، ۲۷۔ ۱۔ علامہ اقبال روڈ
گزری شاہ ہو۔ لاہور ۱۹۹۴ء۔

(۴۴) سنن ابی داؤد، ج اول، ص ۳۲۳۔ بحوالہ بلا، ص ۱

(۴۵) صحیح بخاری۔ بحوالہ تفہیمات، حصہ دوم۔ مولانا مودودی۔ اسلامک بلیکیشنز، لیٹریز، لاہور

۱۹۸۱ء، ص ۱۸۱

(۴۶) ایضاً

(۴۷) صحیح مسلم۔ بحوالہ مذکورہ

(۴۸) صحیح بخاری۔ بحوالہ مذکورہ

(۴۹) شرح عقائد نفیہ۔ بحوالہ جواہر الفقہ، مفتی محمد شفیع صاحب۔ ادارہ المعارف، کراچی نمبر ۱۳۲،
ج ۱، ص ۳۰

(۵۰) جواہر الفقہ، ج ۱، ص ۳۱

(۵۱) ایضاً، ص ۳۳

(۲۳) ص، ایضاً، ۲۳

(۲۴) مولانا مودودی، "تفہیمات" حصہ دوم، ص ۱۸۲، ۱۸۳

(۲۴) امتِ مسلمہ میں فتنہ و انتشار پھیلانے پر اللہ اور اس کے رسولؐ کی طرف سے عذاب کی وعیدوں کے لئے ملاحظہ ہوا۔ انہی اسرارِ احمد کی کتاب "امتِ مسلمہ کے لئے س نکاتی لا کجہ عمل" میں طبع شدہ تقریر حضرت مولانا محمد یوسف رحلیہ (حضرت جی) بن مولانا محمد الیاس رحلیہ مرکزی انجمن خدام القرآن لاہور۔

(۲۵) اہل تشیع کے بارے میں شیخ ابو زہرہ اپنی کتاب اسلامی مذاہب کے ص ۳۷، ۳۸ پر لکھتے ہیں کہ ان کے بعض فرقوں میں حد درجہ کا غلوپایا جاتا تھا، جیسے غربائی، سبیئہ، کینیہ اور ان کے اشیاء و امثال۔ شیخ ابو زہرہ آگے لکھتے ہیں : ان غالی فرقوں کے بارے میں موجودہ شیعہ بھی یہی لکھتے ہیں کہ یہ اہل قبلہ میں بھی شمار کئے جانے کے قابل نہیں چہ جائیکہ ان کو شیعہ تصور کیا جائے۔ شیخ لکھتے ہیں اس لئے ہمیں ان کے اس دعوے کی تائید کرنا چاہئے۔ اسی طرح مدرسہ نصرۃ العلوم گوجرانوالہ کے بانی مولانا صوفی عبد الجید صاحب کا ذوق بھی یہی ہے۔ وہ لکھتے ہیں : "اس ملک میں بریلوی، دیوبندی، اہل حدیث اور شیعہ بھی رہتے ہیں اور یہ بات ذہن سے نکال دیں کہ ان میں سے کوئی کافر ہے، ہرگز نہیں، بلکہ مسلمان ہوتے ہوئے بعض میں گمراہی پائی جاتی ہے اور بعض غلط چیزیں پائی جاتی ہیں، مگر ہیں تو سب مسلمانوں ہی کے مختلف فرقے۔ ان سب کو اس ملک میں رہنے کا حق حاصل ہے۔ سب کافر ہے کہ وہ انصاف اور اعتدال کے ساتھ رہیں۔ ایک ملک کے لوگوں کا دوسرا ملک کے لوگوں کے خلاف مشتعل کرنا تو بدترین قسم کی غنڈہ گردی ہے"۔ خطبات سواتی، مکتبہ دروس القرآن، فاروق شیخ گوجرانوالہ ۱۹۹۵ء، ص ۲۶۵، ۲۶۶۔

ہم نے گزشتہ سال سے اس مسئلہ پر کافی تحقیق کی ہے اور مختلف علماء وقت سے رجوع کیا، جن میں مولانا جمشیں تقی عثمانی اور مولانا مفتی محمد جمال صاحب وغیرہ سرفراست ہیں۔ جمشی مفتی محمد تقی عثمانی کا بھی نقطہ نظر یہ ہے اور انہوں نے لکھا ہے کہ مفتی محمد شفیع رحلیہ صاحب کا بھی یہی ذوق تھا کہ "جو شخص (شیعہ یا کوئی اور) بنیادی ضروریات دین کا انکار نہ کرتا ہو تو اس کی عکفیر نہ کی جائے..... کیونکہ کسی کو کافر قرار دینا چونکہ نہایت سُکھیں معاملہ ہے اس لئے اس میں بے حد احتیاط ضروری ہے۔ اگر بالفرض کوئی تقبیہ بھی کرے تو وہ اپنے باطنی غلط عقائد کی وجہ سے عند اللہ کافر ہو گا، لیکن فتویٰ اس کے ظاہری اقوال پر ہی دیا جائے گا۔ اس لئے گزشتہ چورہ سو سال میں علمائے اہل سنت کی اکثریت نے شیعوں کو علی الاطلاق کافر نہیں

کما۔ ہاں، جو شخص ضروریاتِ دین کا انکار کرتا ہو وہ بلاشبہ کافر ہے (واللہ سبحانہ و تعالیٰ عالم)۔ (رجسٹر فتاویٰ جامعہ دارالعلوم کراچی، ص ۵۳)

(۲۶) مزید تفصیل کے لئے ملاحظہ ہو مولانا محمد طاسمیں صاحب کا کتابچہ "مسئلہ ایمان و کفر، قرآن و حدیث کی روشنی میں" ص ۳۳

(۲۷) اصل عبارت ملاحظہ ہو: اختلاف الناس بعد نبیہم فی اشیاء کثیرہ و ضلل فیها بعضهم بعضاً و بری بعضهم بعضاً فساروا فرقاً متباینین و احذاباً متشتتین الا الاسلام يجمعهم ويستحمل عليهم۔ یعنی لوگوں نے آنحضرت ﷺ کے بعد بہت سی باتوں میں اختلاف کیا، بعض نے بعض کو گمراہ قرار دیا، اور بعض نے بعض کو بری گردانا۔ پس اس طرح وہ ہاتھ مختلف گروہ اور جدا جدراً جماعتیں بن گئے۔ مگر یہ کہ اسلام ان سب کو جمع کرتا ہے اور ان سب کو دائرةِ اسلام میں شامل کرتا ہے۔ مقالاتِ اسلامیین، ص ۲

(۲۸) نیل الادوار، ج ۷، ص ۳۹، بحوالہ اسلام اور جدید دور کے مسائل۔ مولانا محمد تقی امینی، قدیمی کتب خانہ مقابل آرام، کراچی، ص ۲۹۶

(۲۹) ایضاً، ص ۲۹۷

(۳۰) مولانا سرفراز خان صدر، مکتوب گرامی شائع کردہ مدرسہ فیضان سرفراز۔ پل نوشہ، سانی، جناح روڈ، گورنمنٹ انوالہ ۱۹۹۲ء، ص ۳۴۳

باقیہ: سیرت و سوانح

میں اور شاہاب الدین بو صیری نے "اطراف المسانید العشرہ" میں اس کے مرویات نقل کئے ہیں۔

مسند ابو یعلیٰ مولانا ارشاد الحق اثری کی تحقیق، تعلیق اور تخریج سے ۶ جلدوں میں ۱۹۸۸ء میں دارالقبلۃ، للثقافۃ الاسلامیۃ، جده سعودی عرب سے شائع ہو چکی ہے۔

مراجع و مصادر

- ۱) ذہبی، تذکرۃ الحفاظ
- ۲) ابن عمار، شذرات الذهب
- ۳) ابن کثیر، البدایہ والہدایہ
- ۴) شاہ عبد العزیز، بستان المحدثین
- ۵) عبدالرحمٰن مبارک پوری، مقدمہ تحفۃ الاحوڑی